

ဆုတွေနဲ့



လေယျာဇံ

ဒေါ်အောင်ဆန်းစုကြည်ရရှိခဲ့သည့်
သူကောင်းပြုမှုသဝဏ်လွှာ၊ ပြန်တမ်းဝင်အရာရှိ၊ တော်ဝင်နိုင်ငံသားဘွဲ့၊ သူရဲကောင်းဆု အပါအဝင်
ဆုတံဆိပ်၊ ဘွဲ့တံဆိပ်၊ ဘွဲ့ဒီဂရီများ အကြောင်း ပြည့်စုံစွာ စုစည်းထားသည်။



ဒေါ်အောင်ဆန်းစုကြည်၏ အတ္ထုပ္ပတ္တိအကျဉ်းချုပ်

အောင်ဆန်းစုကြည် (Aung San Suu Kyi) ကို ၁၉၄၅ ခုနှစ်၊ ဇွန်လ ၁၉ ရက်နေ့တွင် မွေးဖွားခဲ့သည် ။ အမျိုးသားဒီမိုကရေစီအဖွဲ့ချုပ်၏ ခေါင်းဆောင်တစ်ဦးဖြစ်သည် ။ အကြမ်းမဖက် လှုပ်ရှားမှုနှင့် အကျဉ်းစံ နိုင်ငံရေးလှုပ်ရှားသူတစ်ဦးဖြစ်သည် ။

မြန်မာ့အမျိုးသားခေါင်းဆောင်ကြီး ဗိုလ်ချုပ်အောင်ဆန်း၏ တတိယမြောက်သမီးဖြစ်ကာ သူမ၏ အမည်ပါအောင် အောင်ဆန်းဆိုသော စကားလုံးသည် သူမ၏ ဖခင်အမည်ကိုယူထားခြင်းဖြစ်ပြီး ကြည်ဆိုသော စကားလုံးသည် သူမ၏ မိခင် ဒေါ်ခင်ကြည်၏ အမည်မှ ယူကာ စု ဆိုသော စကားလုံးသည် သူမ၏ အဖွားဖြစ်သူအမည်မှ ယူထားခြင်းဖြစ်သည် ။

၁၉၉၀ ခုနှစ် ရွေးကောက်ပွဲရလဒ်အရ အနိုင်ရရှိခဲ့သော အမျိုးသားဒီမိုကရေစီအဖွဲ့ချုပ်၏ ခေါင်းဆောင်တစ်ဦးအနေဖြင့် နိုင်ငံတော်ဝန်ကြီးချုပ်နေရာကို သူမရ ယူပိုင်ခွင့်ရှိသော်လည်း စစ်အစိုးရ၏ အကျယ်ချုပ်ချခံထားရခြင်းကြောင့် ၎င်းရာထူးနေရာအား သူမ ရယူနိုင်ခြင်း မရှိသေးပေ။ သူမ၏ အမည်အပြည့်အစုံမှာ ဒေါ်အောင်ဆန်းစုကြည် ဖြစ်ပြီး (ဒေါ်) ဟူသည် မှာ မြန်မာလူမျိုးတို့ ၏ ထုံးတမ်းစဉ်လာအရ အရွယ်ရောက်ပြီးသော၊ ဂုဏ်ရည်ကြီးမြင့်သော အမျိုးသမီးများကို ရှေ့မှ တပ်၍ ခေါ်ဝေါ်သောစကားလုံးဖြစ်သည် ။

ဘဝဇာတ်ကြောင်း

အောင်ဆန်းစုကြည်ကို ၁၉၄၅ ခု၊ ဇွန်လ ၁၉ ရက်နေ့တွင် ရန်ကုန်မြို့၌ ဖွားမြင်ခဲ့သည် ။ မွေးချင်းသုံးယောက်အနက် အငယ်ဆုံးဖြစ်

စ်သည် ။ သူမ၏ ဖခင်ဖြစ်သူ ဗိုလ်ချုပ်အောင်ဆန်းသည် ၁၉၄၇ ခုနှစ်တွင် ဗြိတိသျှတို့ နှင့် မြန်မာ့လွတ်လပ်ရေးအတွက် ညှိနှိုင်းခဲ့သည် ။ ၎င်းနှစ်တွင် ပင် သူ၏ ပြိုင်ဘက်များ ၏ လုပ်ကြံသတ်ဖြတ်မှုဖြင့် ကျဆုံးခဲ့သည် ။

သူမသည် မိခင် ဒေါ်ခင်ကြည်၏ အုပ်ထိန်းမှုအောက်၌ အစ်ကိုများ ဖြစ်သော အောင်ဆန်းဦးနှင့် အောင်ဆန်းလင်းတို့ နှင့် အတူ ကြီးပြင်းလာခဲ့သည် ။ သူမ အသက် ရှစ်နှစ် အရွယ်တွင် သူမ ပိုမိုချစ်ခင်သော အစ်ကိုအောင်ဆန်းလင်းသည် သူမ၏ နေအိမ်တွင် ရေကန်တွင်း ကျကာ ရေနစ် သေဆုံးခဲ့သည် ။ အစ်ကိုအကြီးဆုံး အောင်ဆန်းဦးသည် ကယ်လီဖိုးနီးယားပြည်နယ် ဆန်ဒီယေးဂိုးသို့ပြောင်းရွှေ့ကာ အမေရိကန်နိုင်ငံသား ခံယူသွားသည် ။ မြန်မာပြည်တွင် နေထိုင်ခဲ့ရသော သူမ၏ ငယ်ဘဝတွင် ဒေါ်အောင်ဆန်းစုကြည်သည် အင်္ဂလိပ်ကက်သလက်ကျောင်းများတွင် ပညာဆည်းပူးခဲ့သည် ။

မိခင်ဖြစ်သူ ဒေါ်ခင်ကြည်သည် မြန်မာပြည်၏ အစိုးရတွင် ထင်ရှားသောနိုင်ငံရေး ပြယုဂ်တစ်ခုဖြစ်လာခဲ့သည် ။ ၁၉၆၀ ခုနှစ်တွင် မခင်ကြည်သည် အိန္ဒိယဆိုင်ရာ မြန်မာသံအမတ်ကြီးအဖြစ် ခန့်ထားခံရကာ အောင်ဆန်းစုကြည်လည်း မိခင်နှင့် အတူလိုက်ပါကာ ၁၉၆၄ တွင် နယူးဒေလီရှိ လေဒီသူရီရမ်ကောလိပ်တွင် ပညာဆည်းပူးခဲ့သည် ။

သူမသည် အောက်စဖို့ဒ်တက္ကသိုလ် စိန်ဟူးကောလိပ်တွင် ဆက်လက်ပညာဆည်းပူးခဲ့ပြီး၊ ၁၉၆၉ ခုနှစ်တွင် ဒဿနိကဗေဒ၊ နိုင်ငံရေးပညာ နှင့် စီးပွားရေးပညာ အထူးပြုတို့ ဖြင့် ဒီဂရီ ရရှိခဲ့သည် ။ ၁၉၈၅ တွင် လန်ဒန်တက္ကသိုလ်၊ အာဖရိကနှင့် အရှေ့တိုင်းပညာဌာနမှ ချီးမြှင့်သော ပါရဂူဘွဲ့ကို ရရှိခဲ့သည် ။

၁၉၇၂ ခုနှစ်တွင် ဘူတန်ယဉ်ကျေးမှုလေ့လာရေးပညာရှင် ဒေါက်တာမိုက်ကယ်အဲရစ်နှင့် ထိမ်းမြားလက်ထပ်ခဲ့သည်။ နောက်နှစ်တွင် သူမ၏ သားအကြီးဖြစ်သူ အလက်ဇန္ဒား(ခ) မြင့်ဆန်းအောင်ကို လန်ဒန်တွင် ဖွားမြင်ခဲ့ပြီး ၁၉၇၇ တွင် ဒုတိယသားဖြစ်သူ ကင်မ်(ခ)ထိန်လင်းကို မွေးဖွားခဲ့သည်။

နိုင်ငံရေးဘဝအစ

၁၉၈၈ ခုနှစ်တွင် အောင်ဆန်းစုကြည်သည် နာမကျန်းသော မိခင်ကြီးဒေါ်ခင်ကြည်ကို ပြုစုစောင့်ရှောက်ရန် မြန်မာပြည်သို့ပြန်ခဲ့သည်။ တိုက်ဆိုင်စွာပင် ယင်းနှစ်တွင် အချိန်ကြာမြင့်စွာ အုပ်ချုပ်နေခဲ့သော မြန်မာဆိုရှယ်လစ်လမ်းစဉ်ပါတီဥက္ကဋ္ဌ ဗိုလ်ချုပ်နေဝင်းသည် ရာထူးမှ အနားယူပြီးနောက် ဒီမိုကရေစီရေးလှုပ်ရှားတောင်းဆိုဆန္ဒပြမှုများ ဆက် တိုက်ဖြစ်ပွားခဲ့သည်။ ၁၉၈၈ ခုနှစ် ဩဂုတ်လ ၈ ရက်နေ့ (ရှစ်လေးလုံးအရေအခင်းအဖြစ် လူသိများသည်) တွင် ဖြစ်ပွားသော ဆန္ဒပြလှုပ်ရှားမှုများကို အကြမ်းဖက်နှိမ်နင်းခဲ့သည်။ ယင်းနောက်တွင် စစ်အစိုးရမှ အာဏာသိမ်းခဲ့သည်။

မြတ်ဗုဒ္ဓတရားတော် အဆုံးအမများ ၊ မဟတ္ထမဂန္နီ၏ အကြမ်း မဖက်ရေးလှုပ်ရှားမှု အယူအဆများ အတိုင်း အောင်ဆန်းစုကြည်သည် ဒီမိုကရေစီရေး လှုပ်ရှားမှု ရွက်နိုင်ရန် နိုင်ငံရေးလောကသို့ဝင်ရောက်ခဲ့သည်။

၁၉၈၈ ခုနှစ် စက်တင်ဘာလ ၂၇ ရက်တွင် အမျိုးသားဒီမိုကရေစီအဖွဲ့ချုပ် တည်ထောင်ရေးတွင် ဦးဆောင်မှုအပိုင်းမှ ပါဝင်ခဲ့သည်။

၁၉၈၈ ခု ဩဂုတ်လ ၂၆ ရက်တွင် ရွှေတိဂုံဘုရားရင်ပြင်တွင် ၊ မြန်မာပြည်တွင် ဒီမိုကရက်တစ်အုပ်ချုပ်ရေးဖြစ်လာစေရန် လူသန်းနှင့် ချီ၍

ဟောပြောမှုများ ပြုလုပ်ခဲ့သည်။ ။

၁၉၈၉ ဇူလိုင် ၂၀ ရက်နေ့တွင် နေအိမ်အကျယ်ချုပ်ဖြင့် ထိန်းသိမ်းခံခဲ့ရသည်။ ။ သူမအား နိုင်ငံတွင်းမှ ထွက်ခွာမည်ဆိုပါက အချုပ်အနှောင်မှ လွတ်မြောက်ခွင့် ပေးမည်ဟု အစိုးရမှ ကမ်းလှမ်းခဲ့သော်လည်း သူမက ငြင်းပယ်ခဲ့သည်။ ။

၁၉၉၀ တွင် စစ်အစိုးရမှ အထွေထွေရွေးကောက်ပွဲ ကျင်းပခဲ့ချိန်တွင် အမျိုးသား ဒီမိုကရေစီအဖွဲ့ချုပ်သည် အပြတ်အသတ်အနိုင်ရရှိခဲ့သည်။ ။ အနိုင်ရရှိခဲ့သော အမျိုးသား ဒီမိုကရေစီ အဖွဲ့ချုပ်၏ ခေါင်းဆောင်တစ်ဦးအနေဖြင့် မြန်မာနိုင်ငံ၏ ဝန်ကြီးချုပ်တာဝန် ယူရမည်ဖြစ်သည်။ ။ သို့သော် ရွေးကောက်ပွဲ ရလဒ်အမှန်ကို အသိအမှတ်မပြုဘဲ စစ်အစိုးရမှ အာဏာလွှဲပြောင်းပေးရန် ငြင်းဆိုခဲ့သည်။ ။

ထို့နောက် ဒေါ်အောင်ဆန်းစုကြည်ကို သူ၏ နေအိမ်ဖြစ်သည့် ရန်ကုန်မြို့ တွင် နေအိမ်အကျယ်ချုပ်ချထားခဲ့သည်။ ။ အကျယ်ချုပ်ချထားချိန်ကာလဖြစ်သည့် ၁၉၉၀ ခုနှစ်တွင် ဆာခါရော့ဗ် ဆု ရရှိခဲ့ပြီး၊ နောက်တစ်နှစ်တွင် နိုဘယ် ငြိမ်းချမ်းရေးဆုရရှိခဲ့သည်။ ။ နိုဘယ်ငြိမ်းချမ်းရေးဆုကို သားနှစ်ဦးဖြစ်သည့် အလက်ဇန္ဒား(ခ)မြင့်ဆန်းအောင်နှင့် ကင်မ်(ခ)ထိန်လင်းတို့ က သူ၏ ကိုယ်စား ရယူခဲ့ကြသည်။ ။

နိုဘယ်ငြိမ်းချမ်းရေးရရှိသည့် ဆုကြေးဖြစ်သည့် အမေရိကန်ဒေါ်လာ ၁.၃ သန်းကို မြန်မာပြည်သူပြည်သားများ အတွက် ကျန်းမာရေးနှင့် ပညာရေး မတည်ငွေအဖြစ် အသုံးပြုခဲ့သည်။ ။

၁၉၉၅ ခုနှစ်တွင် စစ်အစိုးရမှ ဒေါ်အောင်ဆန်းစုကြည်အား နေအိမ်အကျယ်ချုပ်မှ လွတ်မြောက်ခွင့်ပေးလိုက်သော်လည်း ၊ သူမ၏ မိသားစုရှိသည့် အင်္ဂလန်သို့ ပြန်သွားခဲ့ပါက မြန်မာပြည်သို့

ပြန်ဝင်ခွင့်မရမည်မှာ သေချာဖွယ်ရှိကြောင်းလည်း အသိပေးခဲ့သည်။ ။

၁၉၉၇ ခုနှစ်တွင် သူမ၏ ခင်ပွန်းဖြစ်သည့် မိုက်ကယ်အဲရစ်(ဗြိတိသျှ လူမျိုး)သည် ဆီးကြိတ်ကင်ဆာအား ကုသနေချိန်တွင် ၊ မြန်မာပြည်သို့ ဝင်ရောက်ခွင့်တောင်းဆိုသောအခါ စစ်အစိုးရမှ ပြည်ဝင်ခွင့်ဗီဇာကို ပိတ်ပင်ခဲ့သည်။ ။ အောင်ဆန်းစုကြည်သည် မြန်မာပြည်တွင် ဆက်လက်နေထိုင်ပြီး၊ သူ၏ ခင်ပွန်းနှင့် လည်း ထပ်မံတွေ့ ဆုံခွင့်မရတော့ဘဲ၊ ၁၉၉၉ ခုနှစ်တွင် မိုက်ကယ်အဲရစ် ကွယ်လွန်ခဲ့သည်။ ။ အင်္ဂလန်တွင် နေထိုင်နေကြသည့် သူမ၏ ကလေးများ နှင့် လည်း ဝေးကွာခဲ့ရသည်။ ။

၁၉၉၈ ခုနှစ်တွင် သတင်းထောက် Maurizio Giuliano သည် အောင်ဆန်းစုကြည်အား ဓာတ်ပုံရိုက်ပြီးချိန်တွင် ၊ အခွန်ကောက်ဌာနမှူးများ၏ စစ်ဆေးခြင်းကို ခံရပြီး၊ သူမ၏ မှတ်တမ်းတွင် ဗီဒီယိုအခွေများ ၊ အသံတိပ်အခွေများ နှင့် မှတ်သားထားသည့် စာတမ်းများအား သိမ်းဆည်းခြင်း ခံခဲ့ရသည်။ ။

၁၉၉၀ ခုနှစ် စက်တင်ဘာလတွင် စစ်အစိုးရမှ သူ့အား နေအိမ်အကျယ်ချုပ် ပြန်လည်ချထားခဲ့သည်။ ။

၂၀၀၂ ခုနှစ် မေလ ၆ ရက်နေ့တွင် ကုလသမဂ္ဂ၏ လျှို့ဝှက်ယုံကြည်မှု ညှိနှိုင်းခြင်းများ အရ၊ နိုင်ငံတော်အစိုးရမှ သူမအား နေအိမ်အကျယ်ချုပ်မှ လွှတ်ပေးခဲ့သည်။ ။

လွတ်လပ်စွာ သွားလာနိုင်ခွင့်ပေးလိုက်ခြင်းမှာ “ကျွန်တော်တို့ တစ်ဦးနှင့် တစ်ဦး ယုံကြည်ခြင်းပါ” ဟု အစိုးရပြောခွင့်ဆိုခွင့်ရှိသူမှ ပြောဆိုခဲ့သည်။ ။

ဒေါ်အောင်ဆန်းစုကြည်မှ “နိုင်ငံတော်အတွက် အရုဏ်ဦးအသစ်တစ်ခု ပေါ်ပေါက် လာပြီ” ဟု ဆိုခဲ့သည်။ ။

၂၀၀၃ ခုနှစ် မေလ ၃၀ ရက်တွင် ၊ စစ်အစိုးရ၏ ကျောထောက်နောက်ခံအဖွဲ့များက ဒီပဲယင်းသို့ မောင်းနှင်လာကြသည့် သူမ၏ ယာဉ်တန်းကို အကြမ်းဖက်တိုက်ခိုက်ခဲ့သည် ။ သူမ၏ အတိုက်အခံအဖွဲ့သားများ အသေအပျောက်များ ရှိပြီး၊ ထိခိုက်ဒဏ်ရာရသူများ လည်း အများအပြား ရှိခဲ့သည် ။

အောင်ဆန်းစုကြည်သည် သူစီးနင်းလာသည့် ကား၏ ကားမောင်းသူ ကိုကျော်စိုးလင်း အကူအညီဖြင့် ထိုဖြစ်စဉ်နေရာမှ လွတ်မြောက်ခဲ့သော်လည်း ၊ ရေဦးသို့ အရောက်တွင် အဖမ်းခံခဲ့ရသည် ။ သူမကို ရန်ကုန်မြို့ရှိ အင်းစိန်ထောင်တွင် ထိန်းသိမ်းထားခဲ့သည် ။

၂၀၀၃ ခုနှစ် စက်တင်ဘာလတွင် သားအိမ်ထုတ်ခွဲခြင်းခွဲစိတ်မှုကို အာရှတော်ဝင်ဆေးရုံ၌ ပြုလုပ်ပြီးနောက်၊ စစ်အစိုးရမှ ရန်ကုန်မြို့ရှိသူမ၏ နေအိမ်တွင် အကျယ်ချုပ်ပြန်လည်ချထားခြင်း ခံရသည် ။

၂၀၀၄ ခုနှစ် မတ်လတွင် ကုလသမဂ္ဂ အထူးကိုယ်စားလှယ် ရာဇာလီ အိစ်မေးလ်နှင့် ဒေါ်အောင်ဆန်းစုကြည်တို့ တွေ့ဆုံခွင့်ရခဲ့သည် ။ နောက်နှစ်တွင် အိစ်မေးလ်သည် ရာထူးမှ နှုတ်ထွက်ခဲ့ခြင်းမှာ သူ၏ မြန်မာပြည်အတွင်းသို့ ပြန်လည်ဝင်ခွင့်ပေးရန် တောင်းဆိုမှုများကို ပယ်ဖျက်ခြင်းခံရသောကြောင့် ဖြစ်သည် ။

၂၀၀၄ ခုနှစ် မေလ ၂၈ ရက်နေ့တွင် ကုလသမဂ္ဂမှ အကြောင်းမဲ့ထိန်းသိမ်းခြင်းဆိုင်ရာ အလုပ်အမှုဆောင်အဖွဲ့မှ သဘောထားမှတ်ချက်(၂၀၀၄ ခုနှစ် အမှတ် ၉)ထုတ်ပြန်ရာတွင် ၊ ၁၉၄၈ ခုနှစ် လူ့အခွင့်အရေးပဋိညာဏ်နှင့် ဆန့်ကျင်လျက်ရှိပြီး၊ မြန်မာအာဏာပိုင်များမှ သူ့အားလွတ်လပ်ခွင့်ပေးရန် တောင်းဆိုခဲ့သည် ။

၂၀၀၅ ခုနှစ် နိုဝင်ဘာလ ၂၈ ရက်နေ့တွင် စစ်အစိုးရမှ အောင်ဆန်း

စုကြည်အား ထပ်မံ၍ နေအိမ်အကျယ်ချုပ် တစ်နှစ်တိုးလိုက်သည် ကို အမျိုးသားဒီမိုကရေစီအဖွဲ့ချုပ်မှ အတည်ပြုပြောကြားသည် ။ အနောက် နိုင်ငံများ နှင့် ကုလသမဂ္ဂမှ ဤလုပ်ရပ်များကို လက်ခံနိုင်ဖွယ် မရှိကြောင်း ပြသခဲ့ကြသည် ။

၂၀၀၆ ခုနှစ် မေလ ၂၀ ရက်နေ့တွင် ကုလသမဂ္ဂနိုင်ငံရေးဌာနမှ လက်ထောက် အထွေထွေ အတွင်းရေးမှူး အီဘရာဟမ်ဂမ်ဘာရီသည် ဒေါ်အောင်ဆန်းစုကြည်နှင့် တွေ့ဆုံခဲ့သည် ။ ထိုတွေ့ဆုံမှုသည် ၂၀၀၄ ခုနှစ်မှ စ၍ ပြည်ပနိုင်ငံမှ အထူးကိုယ်စားလှယ်များ နှင့် ပထမအကြိမ်တွေ့ဆုံရခြင်း ဖြစ်သည် ။ ဒေါ်အောင်ဆန်းစုကြည်၏ အကျယ်ချုပ်သက်တမ်းမှာ ၂၀၀၆ ခုနှစ် မေလ ၂၇ ရက်တွင် ကုန်ဆုံးမည် ဖြစ်သည် ။ ကုလသမဂ္ဂအထွေထွေအတွင်းရေးမှူးချုပ် ကိုဖီအာနန်မှ သန်းရွှေဆီသို့ တိုက်ရိုက်လျှောက်ထားခဲ့သော်လည်း စစ်အစိုးရမှ အကျယ်ချုပ်သက်တမ်း တစ်နှစ်ထပ်တိုးခဲ့သည် ။ ၁၉၇၅ ခုနှစ် နိုင်ငံကာကွယ်ရေးဥပဒေ(ပုဒ်မ ၁၀/ခ) ဖြင့် အကျဉ်းကျခံနေရပြီး၊ ထိုဥပဒေသည် စစ်အစိုးရမှ လူတစ်ယောက်ကို ၅ နှစ်တိုင်အောင် ခုံရုံးမတင်ဘဲ အကျဉ်းချုပ်ခွင့်ရှိသည် ။

၂၀၀၆ ခုနှစ် ဇွန်လ ၉ ရက်နေ့တွင် ဒေါ်အောင်ဆန်းစုကြည်သည် ဝမ်းလျှောရောဂါဖြင့် ဆေးရုံတင်ထားရကြောင်း အဝေးရောက်ညွန့်ပေါင်းအစိုးရ၏ ကုလသမဂ္ဂ ကိုယ်စားလှယ်မှ သတင်းပေးပို့ခဲ့သည် ။ မြန်မာနိုင်ငံ၏ ရဲမှူးချုပ် ဗိုလ်ချုပ်ခင်ရီမှ မဟုတ်မှန်ကြောင်းငြင်းဆိုခဲ့သည် ။

၂၀၀၆ ခုနှစ် နိုဝင်ဘာလ ၁၁ ရက်နေ့တွင် လက်ထောက် အထွေထွေ အတွင်းရေးမှူးချုပ် ဂမ်ဘာရီသည် မြန်မာနိုင်ငံတွင် လူ့အခွင့်အရေးပိုမို ကျယ်ပြန့်စွာ လိုက်နာစေရန် လေးရက်ကြာ သွားရောက်ခဲ့ရာတွင် ဒေါ်

အောင်ဆန်းစုကြည်နှင့် တွေ့ဆုံခဲ့သည် ။ ဂမ်ဘာရီ ပြောဆိုချက်အရ ဒေါ်အောင်ဆန်းစုကြည်သည် ကျန်းမာရေးကောင်းမွန်ကြောင်း။ သို့သော် သူမ၏ ဆရာဝန်နှင့် ပုံမှန်တွေ့ဆုံလိုကြောင်းဆန္ဒရှိသည် ဟု ဆိုသည် ။

၂၀၀၇ ခုနှစ် ဇန်နဝါရီလ ၁ ရက်နေ့တွင် ကုလသမဂ္ဂအတွင်းရေးမှူးချုပ် ဘန်ကီမွန်းသည် မြန်မာနိုင်ငံခေါင်းဆောင်များ သို့အောင်ဆန်းစုကြည်ကို လွှတ်ပေးရန်တောင်းဆိုခဲ့ပြီး၊ စစ်အစိုးရသည် ထောင်သား ၂၈၃၁ ယောက်ကို လွှတ်ပေးရာတွင် ၊ နိုင်ငံရေးအကျဉ်းသား ၄၀ ပါဝင်သည် ။

၂၀၀၇ ခုနှစ် ဇန်နဝါရီလ ၁၈ ရက်နေ့တွင် ဒေါ်အောင်ဆန်းစုကြည်သည် သူမ၏ နိဘယ်ဆုကြေးများကို အခွန်ပေးဆောင်ခြင်းမရှိဘဲ ပြည်ပတွင် အသုံးပြုခဲ့သည် ဟု အစိုးရပိုင် မြန်မာ့အလင်းသတင်းစာမှ စွပ်စွဲခဲ့သည် ။

၂၀၀၇ ခုနှစ် မေလ ၂၅ ရက်နေ့တွင် စုကြည်၏ နေအိမ်အကျယ်ချုပ်သက်တမ်းကို ၅ နှစ် ဆက်တိုက် ချုပ်နှောင်ရန် ထပ်မံ၍ သက်တမ်းတစ်နှစ်တိုးခဲ့သည် ။

၂၀၀၇ ခုနှစ်၊ စက်တင်ဘာလ ၃၀ ရက်နေ့တွင် မြန်မာနိုင်ငံတွင် နိုင်ငံရေးအခြေအနေများ မတည်မငြိမ်မှုများကြောင့် ၊ ဒေါ်အောင်ဆန်းစုကြည်၏ နေအိမ်အနီးတွင် ကုလသမဂ္ဂ၏ သတင်းအချက်အလက်များ ပေးပို့နိုင်သူနှင့် တစ်နာရီကြာတွေ့ဆုံခဲ့သည် ။

၂၀၀၇ ခုနှစ် အောက်တိုဘာလ ၂ ရက်နေ့တွင် ဂမ်ဘာရီသည် နေပြည်တော်ရှိ သန်းရွှေအပါအဝင် ဗိုလ်မှူးကြီးများ နှင့် တွေ့ဆုံခဲ့ပြီးနောက် ဒေါ်အောင်ဆန်းစုကြည်နှင့် ထပ်မံတွေ့ဆုံခဲ့သည် ။ နိုင်ငံပိုင်

ရုပ်မြင်သံကြားဌာနမှ ဒေါ်စုသည် ဂန်ဘာရီနှင့် နှစ်ကြိမ်တွေ့ဆုံခဲ့သည် ဟု ဖော်ပြခဲ့သည်။ သူမအား ထပ်မံအကျဉ်းချုပ်လိုက်ရသည့် အချိန်မှ စ၍ လေးနှစ် အတောအတွင်းတွင် ပထမဦးဆုံးသော နိုင်ငံပိုင် ရုပ်သံဌာနများ တွင် တွေ့မြင်ရခြင်းဖြစ်သည်။

၂၀၀၇ ခုနှစ် အောက်တိုဘာလ ၂၄ ရက်နေ့တွင် ဒေါ်စုသည် အကျဉ်းထောင်တွင် နေရသောကာလသည် ၁၂ နှစ် ပြည့်ပြီဖြစ်ပြီး နိုင်ငံတကာမှ မြန်မာ့နိုင်ငံရေး လှုပ်ရှားကြသောအဖွဲ့အစည်းများမှ ဒေါ်အောင်ဆန်းစုကြည်နှင့် အခြားသောနိုင်ငံရေး အကျဉ်းသားလွတ်မြောက်ပေးရန် မြို့ကြီး ၁၂ ခုတွင် ဆန္ဒပြခဲ့ကြသည်။

၂၀၀၇ ခုနှစ် အောက်တိုဘာလ ၂၅ ရက်နေ့တွင် ဒေါ်စုနှင့် စကားပြောဆိုနိုင်ရန် ကြားခံဆက်သွယ်ရေးပုဂ္ဂိုလ်အဖြစ် ဝန်ကြီးအောင်ကြည်ကို ခန့်ခဲ့ပြီး၊ သူသည် စစ်အစိုးရ၏ အာဏာအုပ်စိုးထားသည့် လူကြီးပိုင်းများ ထဲမှ ဖြစ်ပြီး စစ်အစိုးရ၏ ရာထူးနံပါတ်စဉ်တွင် အမည်လျာထားခံရသူလည်း ဖြစ်သည်။

၂၀၀၇ ခုနှစ် နိုဝင်ဘာလ ၈ ရက်နေ့တွင် ဒေါ်အောင်ဆန်းစုကြည်သည် သုံးနှစ်အတွင်း ပထမဦးဆုံးသော သူ၏ အမျိုးသားဒီမိုကရေစီအဖွဲ့ချုပ် ခေါင်းဆောင်ပိုင်းများ နှင့် အစိုးရဝန်ကြီးများ အကြား တွေ့ဆုံခွင့်ရရှိခဲ့သည်။ ကုလသမဂ္ဂ အထူးအကြံပေးပုဂ္ဂိုလ် အီဘရာဟင်ဂမ်ဘာရီ ဒုတိယအကြိမ် ခရီးအဆုံး နောက်နာရီပိုင်းအကြာတွင် အာဏာပိုင်အစိုးရသည် တီဗွီ နှင့် ရေဒီယိုများ တွင် ထိုတွေ့ဆုံမှုကို တရားဝင်ကြေညာခဲ့သည်။ အမျိုးသားဒီမိုကရေစီအဖွဲ့ ချုပ်မှ လည်း ဒေါ်အောင်ဆန်းစုကြည်နှင့် တွေ့ဆုံခွင့်ရရန် ဖိတ်ကြားမှုများ သည် မှန်ကန်သည် ဟု ထုတ်ဖော်ပြောဆိုသည်။

၂၀၀၈ ခုနှစ် မေလ ၂၇ ရက်နေ့တွင် ဒေါ်အောင်ဆန်းစုကြည်ကို နေအိမ် အကျယ်ချုပ် သက်တမ်းတစ်နှစ် တိုးခဲ့သည်။ ။

၂၀၀၈ ခုနှစ် ဩဂုတ်လ ၁၈ ရက်နေ့မှ စ၍ ဂန်ဘာရီသည် မြန်မာနိုင်ငံသို့ ခြောက်ရက်ကြာခရီး သွားရောက်ခဲ့သည်။ ။ သူသည် မြန်မာနိုင်ငံရှိ နိုင်ငံရေးအစုအဖွဲ့များ အားလုံးနှင့် တွေ့ဆုံရန် ကြိုးပမ်းမည်ဟု ဆိုသော်လည်း ဗိုလ်ချုပ်မှူးကြီးသန်းရွှေနှင့် တွေ့ဆုံခွင့်မရရှိခဲ့သလို ဒေါ်အောင်ဆန်းစုကြည်နှင့် လည်း တွေ့ဆုံခြင်းမရှိခဲ့ပေ။

*

အကျဉ်းကျခံ မှတ်တမ်း

(အကျဉ်းကျ) ၁၉၈၉ ခုနှစ် ဇူလိုင်လ ၂၀ ရက်နေ့တွင် ရန်ကုန်မြို့ရှိ နေအိမ်တွင် နေအိမ်အကျယ်ချုပ် ချခံခဲ့ရသည်။ ။ အရေးပေါ်ဥပဒေသည် လူတစ်ယောက်အား သုံးနှစ်တိုင်အောင် ခုံရုံးမတင်ဘဲ ထိန်းသိမ်းခွင့်ရှိသည့် ဥပဒေဖြစ်သည်။ ။

(လွတ်မြောက်) ၁၉၉၅ ခုနှစ် ဇူလိုင်လ ၁၀ ရက်နေ့တွင် ပြန်လည်လွတ်မြောက်လာသည်။ ။

(အကျဉ်းကျ) ၂၀၀၀ ခုနှစ် စက်တင်ဘာလ ၂၃ ရက်နေ့တွင် အောင်ဆန်းစုကြည်သည် ထပ်မံနေအိမ်အကျယ်ချုပ် ချမှတ်ခံရပြန်သည်။ ။

(လွတ်မြောက်) ၂၀၀၂ ခုနှစ် မေလ ၆ ရက်နေ့တွင် ၁၉ လတိုင်အောင် အကျယ်ချုပ် ထိန်းသိမ်းထားခဲ့ပြီးမှ ပြန်လည်လွတ်မြောက်လာသည်။ ။

(အကျဉ်းကျ) ၂၀၀၃ ခုနှစ် မေလ ၃၀ ရက်နေ့တွင် ဒီပဲယင်း လုပ်ကြံသတ်ဖြတ်မှုတွင် သူ့ အားသုံးလတိုင်အောင် လျှို့ဝှက်ဖမ်းဆီးထားခဲ့ပြီး နေအိမ် အကျယ်ချုပ် ပြန်ချခဲ့သည်။ ။

(အကျဉ်းကျ) ၂၀၀၇ ခုနှစ် မေလ ၂၅ ရက်နေ့တွင် ထပ်မံ၍ နေအိမ် အကျယ်ချုပ် တစ်နှစ်တိုးခံခဲ့ရသည်။ ။

-၂၀၀၇ ခုနှစ် အောက်တိုဘာလ ၂၄ ရက်နေ့သည် သူ၏ နေအိမ်အ ကျယ်ချုပ် သက်တမ်းသည် ၁၂ နှစ်ပြည့်ပြီး နိုင်ငံတကာရှိမြို့ကြီး ၁၂ ခု တွင် ဘားမားကမ်ပိန်း ယူကေ (Burma Complain UK) မှ ဦးစီး၍ ဆန့် ကျင်ဆန္ဒပြပွဲများကျင်းပခဲ့သည်။ ။

-၂၀၀၈ ခုနှစ် မေလ ၂၇ ရက်နေ့တွင် စစ်အစိုးရသည် ဒေါ်အောင်ဆန်းစုကြည်ကို နေအိမ် အကျယ်ချုပ်သက်တမ်း တစ်နှစ်ခွဲ ထပ်မံတိုးခဲ့သည့် ။

- နေအိမ်အကျယ်ချုပ်ဖြင့် ၇ နှစ်နှင့် ၆ လကြာ ဆက်တိုက်ထိန်းသိမ်းခံရပြီးနောက် မြန်မာအစိုးရသည် ၂၀၁၀ခုနှစ်၊ နိုဝင်ဘာလ ၁၃ ရက် မြန်မာစံတော်ချိန် ၁၇ နာရီ ၄၀ မိနစ် အချိန် တွင် ဒေါ်အောင်ဆန်းစုကြည်အား အပြီးအပိုင် လွှတ်ပေးလိုက်ပြီဖြစ်သည်။ ။

-၂၀၁၂ ခုနှစ် ဧပြီလ ၁ ရက်နေ့တွင် ကျင်းပသည့် ကြားဖြတ်ရွေးကောက်ပွဲ၌ ပါဝင် ယှဉ်ပြိုင်ခဲ့ပြီး ရန်ကုန်တိုင်း ကော့မှူးမြို့နယ် ကိုယ်စားလှယ် အမတ်ဖြစ်လာသည်။ ။



Notes

- ဒေါ်အောင်ဆန်းစုကြည်သည် နေ့စဉ်တရားထိုင်လေ့ရှိပါတယ်။
- ခြေလေးချောင်းသားများကိုရှောင်ပြီး ပင်လယ်စာကြိုက်ပါတယ်။
- ကိုယ်အလေးချိန်မှာ ၁၀၆ ပေါင်ခန့်ရှိပါတယ်။

- အသားအရေထိန်းသိမ်းခြင်းနှင့် ပတ်သက်ပြီး
အလှပြင်ဆိုင်ကိုသွားပြီး အထူးတလည် ထိန်းသိမ်းပြုလုပ်ခြင်းမျိုး မရှိ
ဘဲ သာမန် မိန်းကလေးများ ပြုလုပ်လေ့ရှိတဲ့ နည်းလမ်းများ သာ အ
သုံးပြုတတ်ပါတယ်။

- အောင်ဆန်းစုကြည်ဆိုသည့် အမည်သည် ဖခင်ဖြစ်သူ ဗိုလ်ချုပ်
အောင်ဆန်းအမည်မှ ဆင်းသက်လာတဲ့ “ အောင်ဆန်း” ၊ ဖခင်ဘက်မှ
အဖွားဖြစ်သူ ဒေါ်စုအမည်မှ “စု” နှင့် မိခင်ဖြစ်သူ ဒေါ်ခင်ကြည်အမည်မှ
“ကြည်” တို့ ဖြစ်ပါတယ်။

- မြန်မာနိုင်ငံသားများမှ “ ဒေါ် ” လို့ ဝိဂြိုဟ်ပြုပြီး
ဒေါ်အောင်ဆန်းစုကြည်ကို အန်တီစု၊ အမေစု ဟု လည်း အများအားဖြင့်
ခေါ်ဆိုလေ့ရှိကာ အင်္ဂလိပ်ဘာသာအဖြစ် The Lady, Mrs.Suu Kyi... စ
သဖြင့်လည်း နိုင်ငံတကာမီဒီယာတွေမှာ သုံးနှုန်းကြလေ့ရှိပါသည် ။

- အိန္ဒိယနိုင်ငံ မေရီကွန်ဘင့်ကျောင်းတွင်
ပညာဆက်လက်သင်ယူခဲ့ပြီး ဂျပန်အလှပြင်နည်း၊ အနုပညာနှင့် မြင်းစီး
သင်ခြင်းတို့ လည်း တတ်မြောက်ခဲ့ပါတယ်။

- နေရူး၏ မြေး၊ အင်ဒီရာဂန်ဒီ၏ သားဖြစ်သူ ဆန်ဂျေတို့ နှင့် လည်း
ရင်းနှီးတွေ့ဆုံလေ့ရှိပါတယ်။

-၁၉၆၂ ခုနှစ်မှ ၁၉၆၃ ၊ ဒေလီတက္ကသိုလ် လေဒီရှယ်ရီရယ်ကောလိပ်

၌ နိုင်ငံရေးသိပ္ပံဘာသာရပ်ကို လေ့လာဆည်းပူးခဲ့ပါတယ်။

- စာဖတ်ခြင်းဝါသနာပါပြီး သတင်းစာဆရာဦးအုန်းနှင့် ဦးညိုမြ (ရန်ကုန်တက္ကသိုလ် အိုးဝေမဂ္ဂဇင်း အယ်ဒီတာ) တို့ မှ စာအုပ်များ ထောက်ပံ့ပေးပို့လမ်းညွှန်ခဲ့ကြပါတယ်။

- ၁၉၆၄ ခုနှစ်မှ ၁၉၆၇ အောက်စ်ဖို့ ဒ်တက္ကသိုလ် ဟူစ်ကောလိပ်မှာ ဒဿနိကဗေဒ၊ နိုင်ငံရေးသိပ္ပံနှင့် စီးပွားရေးပညာရပ်များကို လေ့လာဆည်းပူးခဲ့ပြီး ဝိဇ္ဇာဂုဏ်ထူးဘွဲ့ ရရှိခဲ့ပါတယ်။

- ၁၉၆၈ ခုနှစ်တွင် လန်ဒန်တက္ကသိုလ် အရှေ့တိုင်းနှင့် အာဖရိက လေ့လာရေးဌာန နိုင်ငံရေး သိပ္ပံဌာနမှာ သုတေသနလက်ထောက်အဖြစ် တာဝန်ထမ်းဆောင်နေချိန် မိုက်ကယ်အဲရစ်နှင့် ချစ်ကျွမ်းဝင်ခဲ့ပါတယ်။

- ဗြိတိန်နိုင်ငံသားနှင့် လက်ထပ်ထားသော်လည်း ဗြိတိန်နိုင်ငံသား အဖြစ်ခံယူခြင်း မရှိခဲ့ပေ။

- ၁၉၈၈ ခုနှစ် မတ်လကုန်တွင် ဒေါ်အောင်ဆန်းစုကြည်၏ မိခင်ဒေါ်ခင်ကြည်မှာ လေဖြတ်ရောဂါခံစားနေရသဖြင့် မိခင်အားပြုစုရန် မြန်မာနိုင်ငံသို့ ပြန်လည်ရောက်ရှိခဲ့ပါတယ်။ အဲဒီအချိန်မှာ လန်ဒန်တက္ကသိုလ် အရှေ့တိုင်းနှင့် အာဖရိကလေ့လာရေးဌာနမှာ ပါရဂူဘွဲ့အတွက် “၁၉၂၀-၁၉၄၅ အတွင်း ထုတ်ဝေခဲ့သော စာနယ်ဇင်းများ သည် မြန်မာ့လွတ်လပ်ရေးကို အထောက်အကူပြုခဲ့ပုံ” အမည်ရှိ ဘွဲ့လွန်စာတမ်းကို တင်သွင်းနိုင်ရန် ပြုစုနေချိန်လည်း ဖြစ်ပါတယ်။

- ၁၉၈၈ ဒီဇင်ဘာ ၂၇ ရက်နေ့တွင် မိခင်ဖြစ်သူဒေါ်ခင်ကြည်ကွယ်လွန်တိမ်းပါးခဲ့ပြီး ဒေါ်ခင်ကြည်ရရှိခဲ့သည့် ဘွဲ့မှာ မဟာသီရိသုဓမ္မသီရိဘွဲ့ ဖြစ်ပါတယ်။

-မြန်မာနိုင်ငံရဲ့ ဝင်ငွေအကောင်းဆုံး အမျိုးသမီးစာရေးဆရာမ ဖြစ်ပါတယ်။

သူမရေးသားထားတဲ့ စာအုပ်တွေဟာ ကမ္ဘာ့စာပေလောကမှာ အကြိမ်ကြိမ် ထပ်မံပုံနှိပ်ထုတ်ဝေခဲ့ရတဲ့ စာအုပ်တွေ ဖြစ်ကြပါတယ်။

- Letters from Burma (၅) ကြိမ်မြောက်

- Freedom from Fear (၉) ကြိမ်မြောက်

-The Voice of Hope (၁၅) ကြိမ်မြောက် ထုတ်ဝေခဲ့ကြတာပါ။

- ဒီစာရင်းဟာ Amazon.com လိုမျိုး အွန်လိုင်းမှာ ရောင်းချတဲ့ အွန်လိုင်းဈေးကွက် မပါဝင်သေးပါဘူး။

- ပြည်ပ Printed Media တွေဟာ တစ်ခါထုတ်ရင် အုပ်ရေ ၅ သောင်း၊ တစ်သိန်း ထုတ်လေ့ရှိပါတယ်။ ဒီစာမူခကို ပထမဦးဆုံးအကြိမ် ဒေါ်လာ ၄၀၀၀ မှ ၁၀၀၀၀ ပတ်ဝန်းကျင်ပေးလေ့ရှိပြီး စာအုပ်တစ်အုပ်ကို royaltiles ၁၀% ထပ်ပေးပါတယ်။ စာအုပ်ရဲ့ တန်ဖိုးဟာ ဒေါ်လာ ၂၀ ဖြစ်မယ်ဆိုရင် တစ်အုပ်ရောင်းရတိုင်း ၂ ဒေါ်လာရရှိမှာ ပါ။

- နမူနာအနေနဲ့ တွက်ချပြရမယ်ဆိုရင်....

- Freedom from Fear ၂ ဒေါ်လာ × ၅၀၀၀၀ အုပ်ရေ × ၉ ကြိမ် = ဒေါ်လာ ၉၀၀၀၀၀ (၉သိန်း)ဝင်ငွေရှိပါတယ်။

ဒေါ်အောင်ဆန်းစုကြည် ပါဝင်ရေးသား တည်းဖြတ်ခဲ့တဲ့ စာအုပ်စာရင်း

- ကြောက်ရွံ့ခြင်းမှ လွတ်ကင်းရေး

- မျှော်လင့်ခြင်းအသံများ

- မြန်မာပြည်မှ စာပေများ

- ဗမာ့ အောင်ဆန်း

- အောင်ဆန်း၊ အာရှနိုင်ငံမှ ခေါင်းဆောင်များ

- ဘူတန်သို့ သွားလည်ကြစို့

- မြန်မာပြည်သို့ အလည်တစ်ခေါက်

- နီပေါသို့ သွားလည်ကြစို့

- မျက်နှာဖုံးနောက်ကွယ်ရှိ မြန်မာပြည်

- မြန်မာနှင့် အိန္ဒိယကိုလိုနီလက်အောက်ဘဝများ ၏ ရှုထောင့်များ

- စစ်မှန်သော ခိုကိုးရာဆီသို့

- ကမ္ဘာ့ငြိမ်းချမ်းရေးနိဘယ်ဆု၏ ဆုငွေဒေါ်လာ ၁.၃ သန်း၏ ငွေကြေးအားလုံးကို မြန်မာနိုင်ငံကျန်းမာရေးနှင့် ပညာရေးများ အတွက် ရန်ပုံငွေအဖြစ် ထူထောင်ခဲ့ပါတယ်။

- အောင်ဆန်းစုကြည်လွတ်မြောက်ရေးရန်ပုံငွေ အမည်ပေးထားသည့် ရန်ပုံငွေကို နော်ဝေးအခြေစိုက် အစိုးရမဟုတ်သည့် Partnership for Change အဖွဲ့ ၊ နော်ဝေမီဒီယာ အဖွဲ့ကြီးတစ်ခုဖြစ်သည့် Hippie Media၊ နော်ဝေဝန်ကြီးချုပ်ဟောင်း မစ္စတာဘိုနဗစ် နှင့် နော်ဝေရောက် မြန်မာ အသိုင်းအဝိုင်းတို့ ပါဝင်ထူထောင်ခဲ့ကြပါတယ်။ ဂုဏ်ထူးဆောင်ဥက္ကဋ္ဌ အဖြစ် ဒေါ်အောင်ဆန်းစုကြည်ကို ပေးအပ်ခဲ့ပြီးနောက် လက်မှတ်ထိုးအတည်ပြုပေးခဲ့ပါတယ်။ ဇွန်လ ၁၆ ရက်နေ့ ၌ အော်စလိုမြို့တွင် ရန်ပုံငွေ အမေရိကန်ဒေါ်လာတစ်သန်းနှင့် စတင်မတည်ခဲ့သည် ။

- Prospect Burma မြန်မာနိုင်ငံသားများ နှင့် ပြည်ပရောက်ဒုက္ခသည်

ည် များ ပညာရေးဆက်လက်သင်ယူနိုင်ရန် ပညာသင်ငွေကြေးများ ထောက်ပံ့ပေးခဲ့သည့် ရန်ပုံငွေအဖွဲ့ကြီး ဖြစ်ပါတယ်။ အဲဒီအဖွဲ့မှာ ဒေါ်အောင်ဆန်းစုကြည်ရရှိခဲ့တဲ့ ၁၉၉၁ နိုဘယ်ငြိမ်းချမ်းရေးဆုနှင့် အခြား ဆုကြေးများမှ ငွေကြေးတစ်ချို့ ပါဝင်ခဲ့ပါတယ်။

- အိမ်ထောင်ဘက် ဒေါက်တာမိုက်ကယ်အဲရစ်၊ သားကြီးအလဇ္ဇေား(ခ)မြင့်ဆန်းအောင်၊ သားငယ် ကင်မ် (ခ) ထိန်လင်း

- မိခင်ကြီးအတွက် ရည်ရွယ်ကာ ဒေါ်ခင်ကြည်ဖောင်ဒေးရှင်းကို စတင်တည် ထောင်ခဲ့ပါတယ်။

- အထိန်းသိမ်းခံအချိန်များ

- (၂၀ ဇူလိုင် ၁၉၈၉ ခုနှစ်) မှ (၂၀ ဇူလိုင် ၁၉၉၂) (သက်တမ်းတိုး ၁၀ ဇူလိုင် ၁၉၉၅ ခုနှစ်)

(၆) နှစ်

- (၂၃ စက်တင်ဘာ ၂၀၀၀ ခုနှစ်) မှ (၆ မေလ ၂၀၀၂ ခုနှစ်) (၁ နှစ် နှင့် ၆ လ)

- (၃၀ မေလ ၂၀၀၃ ခုနှစ်) မှ (၃၀ မေလ ၂၀၀၈ ခုနှစ်) (၅ နှစ်)

-(၂၇ မေလ ၂၀၀၈ ခုနှစ်) မှ (၂၆ မေလ ၂၀၀၉ ခုနှစ်) (၁ နှစ်)

- (၁၈ မေလ ၂၀၀၉ ခုနှစ်) မှ (၁၃ နိုဝင်ဘာ ၂၀၁၀)

(၆ လ)

*

မိမိယာများ

မြန်မာနိုင်ငံနှင့် နိုင်ငံတကာ သတင်းစာ၊ ဂျာနယ်၊ ရုပ်သံနှင့် မီဒီယာ အသိုင်းအဝိုင်းက ဒေါ်အောင်ဆန်းစုကြည်အကြောင်းကို သွယ်ဝိုက်၍ သော်လည်းကောင်း စာပေ၊ ဝတ္ထု၊ ဆောင်းပါး၊ ကဗျာ၊ အင်တာဗျူးစသည် တို့ ကို များစွာရေးသားခဲ့ကြရာ အထင်ရှားဆုံးမှာ နိုင်ငံတကာမှ ရိုက်ကူးခဲ့သော ရုပ်ရှင်ဇာတ်လမ်းများ ဖြစ်ခဲ့ပါတယ်။

“ရန်ကုန်အလွန်” (Beyond Yangon) - ၁၉၉၅ ခုနှစ်တွင် ဂျန်ဘော်မင်း ရိုက်ကူးခဲ့သည့် ရုပ်ရှင်ကားတွင် ဒေါ်အောင်ဆန်းစုကြည်အား သိသာစွာ ဖော်ထုတ်ထားပါတယ်။

“ကြောက်ရွံ့မှုမရှိသော အမျိုးသမီး “ အောင်ဆန်းစုကြည်” (Aung San Suu Kyi - Lady of Fear)” ၅၈ မိနစ်ကြာ ဒေါ်အောင်ဆန်းစုကြည်၏ ဖြစ်ရပ်မှန်များကို ရိုက်ကူးထားသည့် မှတ်တမ်းရုပ်ရှင်ကား - Denmark 2010, 58 min, A Kamoli Films Production, by Anne Gyrith Bonne “ အမျိုးကောင်းသမီး” (The Lady) ဒေါ်အောင်ဆန်းစုကြည်နှင့် သူမ၏ ခင်ပွန်းသည် မိုက်ကယ်အဲရစ်တို့ ဘဝဇာတ်ကြောင်းကို အခြေခံသည့် အချစ်၊ အက်ရှင် ရုပ်ရှင်ဇာတ်ကား တစ်ခုကို ၂၀၁၀ ခုနှစ် အောက်တိုဘာလမှ ၂၀၁၁ ခုနှစ် ဇန်နဝါရီလအတွင်းရိုက်ကူးခဲ့ပြီး ၂၀၁၁ ခုနှစ် အောက်တိုဘာလတွင် ကမ္ဘာ့အနှံ့တွင် ပြသခဲ့သည် ။ ဤဇာတ်ကားတွင် မလေးရှားနိုင်ငံသူ သရုပ်ဆောင် မီရှဲယိုဟ်(Michelle Yeoh)မှ ဒေါ်အောင်ဆန်းစုကြည်၊ အင်္ဂလန်နိုင်ငံသား ဒေးဗစ်သျှူးလစ်(David Thewlis) မှ ခင်ပွန်းသည် မိုက်ကယ်အဲရစ်အဖြစ် သရုပ်ဆောင်ခဲ့ပါတယ်။

ဆက်လျှောက် (Walk on) - ၂၀၀၁ ခုနှစ်တွင် အိုင်းရစ်ခရော့ခ်တေးဂီတအဖွဲ့ ယူတူးတွင် စီဆိုယူဘိုနီ၏ လက်ရာဖြစ်သည့် ဒေါ်အောင်ဆန်းစုကြည်အား ရည်မှန်း၍ စပ်ဆိုထားသည့် အခွေလည်း

ထွက်ခဲ့ပါသည်။ ။

“မတီးခတ်ရသေးသည့် စန္ဒယား” (Unplayed piano) - အောင်ဆန်း
စုကြည်၏ နှစ် ၆၀ ပြည့် မွေးနေ့အထိမ်းအမှတ်အဖြစ် ရိုက်ကူးရန် လီစာဟဲ
န်းဂန်းနှင့် ပူးတွဲထုတ်လုပ်ခဲ့သည့် တေးသရုပ်ဖော်ဗီဒီယိုကို အင်္ဂလန်နိုင်
ငံ၌ ၂၀ ဇွန်လ ၂၀၀၅ နှင့် အိုင်ယာလန်၌ ၁၇ ဇွန်လ ၂၀၀၅ ခုနှစ်တွင် စ
တင်ရောင်းချခဲ့ပါတယ်။

*

ကျေးဇူးစကား

ကျွန်တော်တို့ ဒီစာအုပ်ကိုလုပ်ဖို့ လျာထားတဲ့ အချိန်မှာ အခက်အခဲတွေ အများကြီးနဲ့ တွေ့ရလိမ့်မယ်လို့ ကြိုတင်ခန့်မှန်း ထားပါတယ်။

ဒါပေမဲ့ ဒီစာအုပ်ကိုရေးနေတဲ့ အချိန်မှာ အန်တီဒေါ်အောင်ဆန်းစုကြည်ရဲ့ အတ္ထုပ္ပတ္တိ အကျဉ်းချုပ်နဲ့ အမှာ စကားကိုထည့်ပြီး အဲဒီအတိုင်းအစီအစဉ်ဆွဲထားပါတယ်။ ထင်ရှားတဲ့ နိုင်ငံရေးခေါင်းဆောင်တစ်ယောက်ရဲ့ အတ္ထုပ္ပတ္တိအကျဉ်းချုပ်ကတော့ အချိန်မရွေးရရှိနိုင်ပါတယ်။ အင်တာနက်ပေါ်က နိုင်ငံရေးစာမျက်နှာတွေအပြင် ဒေါ်အောင်ဆန်းစုကြည်ကို ချစ်ခင်ကြတဲ့ လူငယ်တွေ၊ စာရေးဆရာတွေရဲ့ စာမူတွေစုဆောင်းလိုက်မယ်ဆိုရင် ဖြစ်နိုင်ချေရှိမယ်လို့ တွက်ဆမိခဲ့ပါတယ်။

ကျွန်တော်တို့ အတွက် အခက်အခဲဖြစ်လာမှာ က အန်တီဒေါ်အောင်ဆန်းစုကြည်ရဲ့ အမှာ စကားပါပဲ။ သူက ရေးပေးဖြစ်မရေးပေးဖြစ်ဆိုတာ ကံသေကံမ မပြောနိုင်ဘူးလေ။ ဘာဖြစ်လို့ လဲဆိုတော့ ကျွန်တော်တို့ စာအုပ်ကို ထုတ်ဝေဖို့ စတင်ကြံစည်နေတဲ့ ကာလက ၂၀၁၆ ခုနှစ် ဖေဖော်ဝါရီလပါ။

အားလုံးသိကြတဲ့ အတိုင်း ၂၀၁၅ ရွေးကောက်ပွဲမှာ အမျိုးသားဒီမိုကရေစီအဖွဲ့ချုပ်က တောင်ပြိုကမ်းပြို အနိုင်ရခဲ့ပြီးတဲ့ နောက် ၂၀၁၆ ခုနှစ် ဖေဖော်ဝါရီလမှာ လွှတ်တော်ဥက္ကဋ္ဌအသစ် စတင်ရွေးကောက်ပြီး မတ်

လအကုန်မှာ အမျိုးသားဒီမိုကရေစီအဖွဲ့ချုပ်က နိုင်ငံတော်တာဝန်ကို လုံးလုံးလျားလျား လွှဲပြောင်းရယူတော့မှာ ဖြစ်ပါတယ်။ အဲဒီအတွက်၊ ပါတီခေါင်းဆောင်၊ လူထု ခေါင်းဆောင်၊ လွှတ်တော်ခေါင်းဆောင်အနေနဲ့ အန်တီစုဟာ ဒီအချိန်မှာ အတော့်ကို အလုပ်များ ပါတယ်။ အလုပ်တွေ လည်း များ နေပါလိမ့်မယ်။

တကယ်လို့ သူ မအားလပ်လို့ ကျွန်တော့်အတွက်အမှာ စကား မရေး ပေးဖြစ်ဘူးဆိုရင်လည်း ကျွန်တော်ကတော့ကျေနပ်ပါတယ်။

ဒါပေမဲ့ စာအုပ်ကတော့ ထုတ်မှာ ပါပဲ။

ရရ မရရ တိုင်းပြည်အတွက် လိုအပ်တဲ့ ကွက်လပ်တစ်ခုကို ကျွန်တော်ဖြည့်မှာ ပါပဲ။

ကျွန်တော့် ထုတ်ဝေသူလည်း ကျွန်တော့်လိုပါပဲ။

ထုတ်မှာ ပဲ။

နောက်တစ်ချက်က အဲဒီအချိန်မှာ ဒေါ်အောင်ဆန်းစုကြည်ဟာ တိုင်းပြည် ကို အကောင်းဆုံး တည်ဆောက်ပြုပြင်မှုလုပ်တော့မယ့်အချိန်၊ တိုင်းပြည်ရဲ့ အမြင့်မားဆုံးရာထူးကို ရယူတော့မယ့်ရက်သတ္တပတ်တွေမှာ ကျွန်တော့်အနေနဲ့ တွေ့ခွင့်မှ ရပါမလားလို့ လည်း စိတ်ပူခဲ့ရပါ သေးတယ်။ ဒေါ်အောင်ဆန်းစုကြည်နဲ့ တွေ့ဆုံခွင့်ရဖို့ ဆိုတာကလည်း မသေချာ လှပါဘူး။ ဒါပေမဲ့ ကျွန်တော်ကတော့ လုပ်နိုင်သမျှအရာအားလုံးကို အကောင်းဆုံး လုပ်သွားမှာ ပါပဲ။ အဲဒီအတွက် ဝိုင်းဝန်းကူညီခဲ့ကြတဲ့ အတွက် မိတ်ဆွေ၊ သူငယ်ချင်းတွေကိုလည်း အထူးကျေးဇူးတင်ရှိပါတယ် ခင်ဗျာ။

ကျေးဇူးအနန္တတွေနဲ့ ကျေးဇူးတင်ထိုက်သူတွေထဲမှာ မမေ့မလျော့ ဖြ

စံရမဲ့လူတွေကတော့ ကိုယ်ကိုယ်တိုင် ဘယ်နေ့အဖမ်းခံရမလဲဆိုတာ မသေချာလှပေမဲ့ အမျိုးသားဒီမိုကရေစီအဖွဲ့ချုပ်နဲ့ ဒေါ်အောင်ဆန်းစုကြည်ဘက်ကနေ တောက်လျှောက်ရပ်တည်ပေးခဲ့ကြတဲ့ အွန်လိုင်းမှ သူငယ်ချင်းများ၊ မိတ်ဆွေများကိုပဲ ဖြစ်ပါတယ်။

ဒါ ကျွန်တော့်ရဲ့ ပထမဆုံးစာအုပ်ပါ။

ကျွန်တော် စာပေလောကကို ၁၉၉၂ ခုနှစ်မှာ စတင်ရောက်ရှိခဲ့ပေမယ့် အကြောင်းအမျိုးမျိုးတွေကြောင့် အခု ၂၀၁၆ ခုနှစ်မှာ မှ ပထမဆုံး စာအုပ်ကိုထုတ်ဝေနိုင်ခဲ့ပါတယ်။

အဲဒီအတွက် ရေးဖြစ်အောင်တိုက်တွန်းခဲ့တဲ့ ကျွန်တော့်ရဲ့ ထုတ်ဝေသူ(မညေး) ညေး စာပေတိုက်ကို အထူးကျေးဇူးတင်ရှိပါတယ်။

ဘဝအတွက် အရေးအကြီးဆုံး စာအုပ်တစ်အုပ်ကို အိမ်မှာ ဘယ်မှ မသွားဘဲ အိမ်တွင်းအောင်းပြီး ရေးနေတဲ့ အချိန်တွေမှာ ဒုက္ခတရားအပေါင်းနဲ့ သောကမျိုးစုံကို အိမ်တိုင်ရာရောက် တကူးတက လာပေးကြတဲ့ ကျွန်တော့်သူငယ်ချင်းမဟုတ်တဲ့ မိတ်ဆွေများကိုရော ဒေါ်အောင်ဆန်းစုကြည် အကြောင်းအပါအဝင် ရေးသမျှအကြောင်းအရာအားလုံးကို စာရေးသူအမည်ဖြုတ်ပြီး မောင်ပိုင်စီးတတ်ကြတဲ့ အွန်လိုင်းပေါ်ကခိုးကူးမိဒီယာများအားလုံးကိုရော.....။

အထူးကျေးဇူးတင်ပါတယ်။



ဆုတံဆိပ်များ

ဆုတံဆိပ်တွေထဲမှာ သူကောင်းမှုပြုမှု သဝဏ်လွှာ၊ ပြန်တမ်းဝင်အရာရှိ၊ တော်ဝင်နိုင်ငံသားဘွဲ့၊ သူရဲကောင်းဆု၊ ဆုလက်မှတ်၊ ဆုတံဆိပ်၊ ဘွဲ့၊ ဒီကရီတွေကိုစုစည်းပြီး ဆုတံဆိပ်တွေကို အကုန်အစင်ထည့်သွင်းပေးပါတယ်။ ဒေါ်အောင်ဆန်းစုကြည် ရရှိခဲ့တဲ့ ဆုတံဆိပ်တွေကို အလွယ်တကူတော့ အမျိုးအစား မခွဲနိုင်ပါဘူး။ ဘာဖြစ်လို့ လဲဆိုတော့ တချို့ ဆုတံဆိပ်တွေဟာ ကျွန်တော်တို့ နိုင်ငံမှာ မရှိဘူးခဲ့တဲ့ အမျိုးအစားတွေဖြစ်ပြီး တချို့ ဆုတံဆိပ်တွေကတော့ နိုင်ငံတကာမှာ တော်တော်ကို အရေးပါပြီး ဂုဏ်ယူဖို့ ကောင်းတဲ့ ဆုတံဆိပ်တွေ ဖြစ်နေလို့ ပါပဲ။

ဒီလိုမျိုး အမျိုးအစားခွဲခြားနိုင်ပါတယ်။

(ပိုပြီးလွယ်ကူအောင်လို့ ကျွန်တော်တို့ မြန်မာနိုင်ငံရဲ့ ခေတ်အခြေအနေဆုတံဆိပ်တွေနဲ့ နှိုင်းယှဉ် ပြလိုက်ပါတယ်)

Prizes (ဆုတံဆိပ်)

ဒီဆုတံဆိပ်ဟာ အထိမ်းအမှတ်ဆုတံဆိပ်တွေပါ။ ဒီဆုတံဆိပ်တွေထဲမှာ နာမည်အကြီးဆုံးနဲ့ လူသိအများ ဆုံးကတော့ အယ်လ်ဖရက်နိုဘယ်လ်ရဲ့ နိုဘယ်လ်ဆုဖြစ်ပြီး ကျန်းမာရေး၊ စီးပွားရေး၊ ရူပဗေဒ၊ ဓာတုဗေဒ၊ ဆေးပညာ၊ ငြိမ်းချမ်းရေးစာပေ....စတဲ့ နိုင်ငံတကာမှာ ရှိတဲ့ ထူးချွန်တဲ့ လူစွမ်းကောင်းတွေကို နှစ်စဉ်လို ချီးမြှင့်တာဖြစ်ပါတယ်။ မြန်မာနိုင်ငံဟာ ဒေါ်အောင်ဆန်းစုကြည်ကြောင့် ပဲ အရှေ့တောင်အာရှနိုင်ငံတွေထဲမှာ ပထမဆုံးငြိမ်းချမ်းရေးနိုဘယ်ဆုရှင် တည်ရှိနေတဲ့ နိုင်ငံတစ်နိုင်ငံဖြစ်လာခဲ့ပါတယ်။

ကျွန်တော်တို့ ဆီမှာ အမျိုးသားစာပေဆု၊ အကယ်ဒမီဆုတွေဟာ ဒီလိုအမျိုးအစားတွေပါ။

Miscellaneous Honours

(ဂုဏ်ယူဖွယ်ရာအောင်မြင်မှုများ နိုင်ငံတကာမီဒီယာများ ၊ အဖွဲ့ အစည်းများ ၊ မဂ္ဂဇင်းများ ၏ မျက်နှာဖုံးရှင်၊ တစ်သက်တာပုဂ္ဂိုလ်၊ စွမ်းဆောင်ရည်....စသည်)

ဒီဆုကတော့ တီထွင်ပေးတဲ့ ဆုတံဆိပ် လို့ ဆိုနိုင်ပါတယ်။ Time မဂ္ဂဇင်း၊ Newsweek မဂ္ဂဇင်းတွေဆိုတာဟာ နိုင်ငံတကာဂုဏ်သိက္ခာအမြောက်စားဆုံးမဂ္ဂဇင်းမီဒီယာတွေဖြစ်ပါတယ်။ သူတို့ ရဲ့ မဂ္ဂဇင်းအဖုံးတွေက တော်တော်ထူးခြားပါတယ်။ နှစ်တစ်နှစ်အတွင်းမှာ ထူးခြားတဲ့ စွမ်းဆောင်ရည်ရှိသူတွေကို မြှောက်စားချီးမြှင့်တဲ့ အနေနဲ့ မျက်နှာဖုံးတွေ ပေါ်တင်ခဲ့တာ မျိုးတွေလည်း ရှိခဲ့သလို ဒုတိယကမ္ဘာစစ်ဖြစ်ကာနီးမှာ ဟစ်တလာရဲ့ ပုံကို မျက်နှာဖုံးပေါ်တင်ခဲ့တာမျိုးတွေလည်း ရှိခဲ့ဖူးပါတယ်။)

မြန်မာနိုင်ငံက ဘလော့ဂါနေတုန်းလတ်၊ ရွှေဝါရောင်ဘုန်းကြီးများ အပါအဝင် တော်တော်များများ ဂုဏ်ပြုခံခဲ့ရဖူးပါတယ်။

ကျွန်တော်တို့ နိုင်ငံမှာ တော့ အဲဒီလိုမျိုးဂုဏ်ပြုပြီး အဖုံးပေါ်တင်တာမျိုး မဟုတ်ဘဲ သတင်းကြောင့် ဆိုင်ရာ စာမျက်နှာအဖုံးပေါ်တင်တာမျိုးတွေ ရှိတတ်ပါတယ်။

Honorary Degrees (ဂုဏ်ယူဖွယ်ရာ ဘွဲ့ဒီဂရီများ)

တက္ကသိုလ်တစ်ခုခုက သူတို့ တက္ကသိုလ်မှာ မတက်ရောက်ဖူးပေမယ့် အဖွဲ့ အစည်း တစ်ခုခုကလည်း သူတို့ အဖွဲ့အစည်းမှာ မပတ်သက်ခဲ့ဖူးပေမယ့် ထူးချွန်ထင်ရှားတဲ့ သူတွေကို ဆုတံဆိပ်တွေပေးအပ်တာမျိုးလည်း ရှိတတ်ပါတယ်။ ဒီနေရာမှာ အဲဒီဘွဲ့ ဒီဂရီဟာ တက်ရောက်ဖူး

တာ၊ မတက်ရောက်ခဲ့တာတွေနဲ့ မဆိုင်ဘဲ သူတို့ တက္ကသိုလ်အတွက် ကမ္ဘာပေါ်ကတန်ဖိုးထားစရာ စံပြလူတစ်ယောက်ရဲ့ အကြောင်းကို ပြောဆိုဆုံးမထားမျိုး ဖြစ်လေ့ရှိပါတယ်။ (ဥပမာ ဒေါ်အောင်ဆန်းစုကြည်ရဲ့ အကြောင်းကို ထိုင်းနိုင်ငံသင်ရိုးထဲမှာ ထည့်သွင်းသင်ကြားတော့မယ်ဆိုရင် Honorary Hero of Our Country လို့ ဆိုလို့ ရနိုင်မယ်ထင်ပါတယ်။ ကျွန်တော်တို့ ဆီမှာ လည်း ဖိလစ်ပိုင်က ဟိုဆေးရီဇာ၊ အေဗရာဟင်လင်ကွန်း စသဖြင့် ထည့်သွင်းသင်ကြားခဲ့ဖူးပါတယ်။ အဲဒီသဘောတရားအတိုင်း ပါပဲ။) ဆုတံဆိပ်နဲ့ ပတ်သက်ပြီးတော့ ကျွန်တော်တို့ နိုင်ငံကနေ တခြားနိုင်ငံတကာက ထင်ရှားတဲ့ သူတစ်ယောက်ယောက်ကို လှမ်းပြီး ဆုချီးမြှင့်တာမျိုးမရှိခဲ့ဖူးပါ။

Honorary Doctrates (ဂုဏ်ယူဖွယ်ရာ စွမ်းဆောင်ရည်မြင့် ဒေါက်တာဘွဲ့)

တက္ကသိုလ်တွေကပေးအပ်တဲ့ ဒေါက်တာဘွဲ့ ဆိုတာကတော့ နယ်ပယ်တစ်ခုခုမှာ စွမ်းဆောင်ရည်မြင့်တဲ့ လူမျိုးတွေကို ချီးမြှင့်ဂုဏ်ပြုတဲ့ ဘွဲ့ ဒီဂရီတွေဖြစ်ပါတယ်။ တစ်ချို့ ဘွဲ့ဒီဂရီတွေကို တက်ရောက်ခဲ့တဲ့ တက္ကသိုလ်ကနေ ပြန်လည်ချီးမြှင့်တာမျိုးဖြစ်ပြီး တချို့ ဘွဲ့ ဒီဂရီတွေက သူတို့ တက္ကသိုလ်မှာ မတက်ရောက်ဖူးပေမယ့် ဥပဒေ၊ နိုင်ငံရေး။ သိပ္ပံပညာ စတဲ့ နယ်ပယ်တွေမှာ ထူးချွန်ထင်ရှားတဲ့ သူတွေကို ဘွဲ့ဒီဂရီတွေ ပေးအပ်တာမျိုးလည်း ရှိပါတယ်။

ကျွန်တော်တို့ ဆီမှာ လည်း နိုင်ငံတကာကရယူလာခဲ့တဲ့ ဒေါက်တာဘွဲ့တွေ တော်တော်များများ လည်း ရှိပါတယ်။

Honorary Presidents, Fellowships & Membership

(သမတ္တ၊ ဝန်ကြီးချုပ်၊ ဂုဏ်သိက္ခာပိုင်း ထင်ရှားသူတို့ ရဲ့ အမှတ်တရ

ဂုဏ်ပြုမှုများ)

နိုင်ငံတကာက သမ္မတ၊ ဝန်ကြီးချုပ်၊ သူဌေး၊ သူကြွယ်တွေနဲ့ အောင်မြင်ခဲ့ပြီးသူတွေ၊ ဂုဏ်သိက္ခာပိုင်း ထင်ရှားထက်မြက်သူတွေရဲ့ အမှတ်တရဂုဏ်ပြုမှုတွေပဲဖြစ်ပါတယ်။ အဲဒီအထဲမှာ ဒီပုဂ္ဂိုလ်ဟာ ဒီနယ်ပယ်မှာ အကောင်းဆုံးပဲဟေ့လို့ ပြောဆိုသတ်မှတ်တာမဟုတ်တဲ့ ဂုဏ်ပြုခြင်းမျိုးပါ။ ကျွန်တော်တို့ ဆီမှာ တော့ တခြားနိုင်ငံတကာက ထင်ရှားတဲ့ သူတစ်ယောက်ယောက်ကို လှိုက်လှိုက်လဲ့လဲ့ဆုချီးမြှင့်တာမျိုးမရှိခဲ့ဖူးပါဘူး။ အဲဒီလိုမျိုး ခပ်ဆင်ဆင်ဖြစ်တဲ့ သမ္မတကြီးရဲ့ ပညာတော်သင်ထူးချွန်ဆု၊ ပခုက္ကူဦးအုန်းဖေ ပညာတော်သင်ဆု....အဲဒီလောက်မျိုးပဲတွေ့ခဲ့ရဖူးပါတယ်။

Highest Sovereign Awards & Freedom of Cities

(မြို့တော်ကောင်စီများ ၏ ချီးမြှင့်မှုများ ။ မြို့တော်ဝန်၊ မြို့တော်သူမြို့တော်သားများ ၏ ဂုဏ်ပြုခံပုဂ္ဂိုလ်)

ဆုတွေထဲမှာ တွေ့ရတဲ့ ပုဂ္ဂိုလ်အများ အပြားဟာ ဒီမိုကရေစီဖွံ့ဖြိုးစနစ်ငံတွေက မြို့တော်တွေနဲ့ ဒီမိုကရေစီကို အကောင်းဆုံး တည်ဆောက်နိုင်ခဲ့တဲ့ မြို့တော်တွေ ပါဝင်ပါတယ်။ အဲဒီမြို့တော်တွေမှာ က မြို့တော်ဝန်၊ မြို့တော်ကောင်စီစသဖြင့် ဆုံးဖြတ်နိုင်တဲ့ လူပုဂ္ဂိုလ်တွေအများ အပြား ရှိပါတယ်။ အဲဒီတွေက ချီးမြှင့်တဲ့ ဆုတံဆိပ်တွေဟာ တော်ဝင်မြို့သား၊ တော်ဝင်သူရဲကောင်း စတဲ့ ဘွဲ့တံဆိပ်၊ ဆုတံဆိပ်တွေ ဖြစ်တတ်တာများ ပါတယ်။ ဒီပုဂ္ဂိုလ်နဲ့ ပုဂ္ဂိုလ်ရဲ့ မိသားစုတွေကို (သူတို့) မြို့ထဲမှာ နေထိုင်မယ်ဆိုရင် အချိန်မရွေး ရာသက်ပန်နေထိုင်ခွင့်အပါအဝင် တံခါးမရှိ၊ ဓားမရှိ ဝင်ထွက်သွားလာနိုင်ခွင့် အဲဒါမျိုးတွေအထိပါဝင်ပါတယ်။

ကျွန်တော်တို့ ဆီမှာ လည်း အံ့ဒီလိုဆုတံဆိပ်မျိုးမရှိခဲ့ပေမယ့် ဦးနေဝင်းခေတ်တုန်းကတော့ သူနှစ်သက်တဲ့ အနုပညာရှင်တွေကို အထူးဂုဏ်ပြုဆုတွေ ချီးမြှင့်တာမျိုးပဲ ခပ်ဆင်ဆင် ရှိခဲ့ဖူးပါတယ်။

Major Awards (နိုင်ငံတစ်ခု အဖွဲ့အစည်းတစ်ခု၏ အမြင့်ဆုံး ဆုတံဆိပ်) နိုင်ငံတိုင်းမှာ အမြင့်မားဆုံးဆုတံဆိပ်တွေရှိပါတယ်။ ဥပမာ အင်္ဂလန်နိုင်ငံအရဆိုရင် နယ်ပယ်ရပ် အသီးသီးအတွက် ချီးမြှင့်တဲ့ Sir ဘွဲ့ ၊ စွမ်းဆောင်ရည်တွေကို ချီးမြှင့်တဲ့ အိုဘီအီးဘွဲ့ ၊ ရဲစွမ်းသတ္တိအတွက် ချီးမြှင့်တဲ့ Knight ဘွဲ့ စတဲ့ အမြင့်မားဆုံးဆုတံဆိပ်တွေရှိပြီး မြန်မာနိုင်ငံမှာလည်း နယ်ပယ်ရပ် အသီးသီးအတွက် ချီးမြှင့်တဲ့ စည်သူဘွဲ့ ၊ စွမ်းဆောင်ရည်တွေကို ချီးမြှင့်တဲ့ မဏိဇောတဓရသုဓမ္မသင်္ဂီ ဘွဲ့ ၊ ရဲစွမ်းသတ္တိအတွက်ချီးမြှင့်တဲ့ အောင်ဆန်းသူရဘွဲ့ စတဲ့ အမြင့်ဆုံးဆုတံဆိပ်တွေရှိပါတယ်။

နောက်တစ်ခုက ဆုတံဆိပ်တွေကနေ ရရှိတဲ့ ငွေကြေးအကြောင်းပါပဲ။

ဆုတံဆိပ်ရဲ့ ဂုဏ်ပြုဆုငွေလို့ ပဲ ပြောရမှာ ပေါ့။ ဥပမာ The Sakharov Prize, Sakharov Prize for Freedom of Thought အတွက် ရရှိတဲ့ ဆုငွေကို ကမ္ဘာ့စွယ်စုံကျမ်းမှာ ပေါင် ၅၀၀၀၀ ဆိုပြီးပြထားပေမယ့် တချို့မြန်မာဝက်ဘ်ဆိုက်တွေမှာ တော့ ပေါင် ၅၀၀၀၀၀ ဆိုပြီးပြထားပါတယ်။ နိဘယ်ဆုအတွက် ၁.၃ သန်းကတော့ တော်တော်များများ မှန်ကန်တာ တွေ့ရပါတယ်။ ဒီနေရာကိုတော့ ကျွန်တော်ကမ္ဘာ့စွယ်စုံကျမ်းကိုပဲ အားကိုးအားထားပြုခဲ့ပါတယ်။ Wikipedia ရဲ့ စာမျက်နှာကိုပဲ အားကိုးအားထားပြုခဲ့ပါတယ်။

ဆုတံဆိပ်တွေကနေ မရရှိနိုင်တဲ့ ငွေကြေးတွေအကြောင်းကတော့ ဒီ

လိုပါပဲ။

ဆုတံဆိပ်တွေ ဂုဏ်ပြုချီးမြှင့်ခံရစဉ်တိုင်းမှာ ငွေကြေးတစ်စုံတရာရရှိမယ်လို့ တော်တော် များများက ထင်ကြပါတယ်။ ဒါဟာ အလုံးစုံတော့ မမှန်မကန်ပါဘူး။ အခုဖော်ပြထားတဲ့ တချို့ဆုတံဆိပ်တွေဟာ ငွေကြေးအလို့ငှာ မဟုတ်ပါဘူး။ ရဲရင့်တဲ့ သူမို့လို့ ရဲရင့်တဲ့ ဂုဏ်ဒြပ်ကို ပေးအပ်လိုက်တဲ့ သဘောတရား ပါဝင်တဲ့ ဆု တံဆိပ်တွေအများ အပြားရှိပါတယ်။ ဥပမာဂုဏ်ထူးဆောင်အဖွဲ့ဝင် ဆိုတာမျိုးပေါ့။

ဆုတံဆိပ်တွေအကြောင်းအရာကို ပြောပြပြီးတဲ့ အခါမှာ အရေအတွက်ပိုင်း အခက်အခဲတွေရှိပါတယ်။ “assk's diary” ဆိုတဲ့ ဝက်ဘ်ဆိုက်ဒ်စာမျက်နှာမှာ ဆုတံဆိပ်ကို ၁၃၄ ခုလို့ ပြသထားတာတွေ့ ရပါတယ်။ မြန်မာ့စွယ်စုံကျမ်းနဲ့ ကမ္ဘာ့စွယ်စုံကျမ်းမှာ တော့ ဆုတံဆိပ်ကို ဂုဏ်ပြု လွှာတွေမပါဘဲနဲ့ အမျိုးအစား ၂၀ ကျော်လောက်သာ ရေးပြထားတာတွေ့ ရပါတယ်။ ကိုထွန်းဝေတို့လို ဖေ့စ်ဘုတ်ပေ့ချ်မှာ ဆုအရေအတွက် ၁၀၀ ပြည့်၊ ဒီလိုင်းဖေ့စ်ဘုတ်ပေ့ချ်၊ တခြားယုံကြည်ရတဲ့ သတင်းရင်းမြစ်ဖေ့စ်ဘုတ်စာမျက်နှာတွေမှာ တော့ ဆုအရေအတွက်ဟာ ၁၁၄ ခုသာဖြစ်ပါတယ်။ အဲဒါကိုကျွန်တော်စစ်ထုတ်လိုက်တဲ့ အခါမှာ ၁၁၇ ခု ရရှိလာပါတယ်။

ဒါပေမယ့် ဒီအရေအတွက်ဟာ မှားကောင်း၊ မှားယွင်းနိုင်ပါတယ်။ မစုံမလင်တဲ့ အကြောင်းခြင်းရာတွေနဲ့ လူမသိသေးဘဲ တိမ်မြုပ်ပျောက်ကွယ်နေတာတွေလည်း ဖြစ် ကောင်း ဖြစ်နိုင်ပါတယ်။

အဲဒီမှာ ကျွန်တော်တို့ အားနည်းချက်တွေကြောင့် လွဲမှားတာတွေလည်း ရှိလာနိုင်ပါတယ်။ ဒီကြားထဲမှာ ကျွန်တော်တို့ လေ့လာနေဦးမှာ ပါ။ တွေ့လာရမယ့် အမှားအယွင်းတွေ၊ အားနည်းချက်တွေနဲ့ သမိုင်းအချက်

အလက် လွဲမှားမှုတွေအတွက်ကို နောက်အသစ်ထုတ်ဝေမယ့် second edition မှာ ဖြည့်စွက်ပေါင်းထည့်ပေးသွားမှာ ပါ။

စာဖတ်သူပရိသတ်အနေနဲ့ လည်း ကျွန်တော်တို့ ဆီကိုပဲဖြစ်ဖြစ်၊
ညေး စာပေတိုက်ကိုဖြစ်ဖြစ် ဖုန်းနဲ့ ဖြစ်ဖြစ်၊ အီးမေးလ်ပို့ပြီးတော့ဖြစ်ဖြစ်
ဝေဖန်အကြံပေးနိုင်ပါတယ်။

★